
चीन लोक गणराज्य में मुद्रित 


१. बहुत पुरानी बात है । फडः श्याडरु नाम का एक गरीव स्कालर (शाही परीक्षा में उत्तीण सब से ।नम्न स्तर 
का शिक्षार्थी) था । उसकी मां पहले ही चल वसी थी और वह अपने पिता के साथ दरिद्वता का जीवन व्यतीत 
कर रहा था । प्रतिदिन कविताएं और क्लासिकी ग्रंथ पढ़ने के अलावा वह खेतीवारी और गृहस्थी का काम भी 


करता था। 


२. एक चांदनी रात, उसे आंगन की दीवार से एक युवती झांकती दिखाई पड़ी । 


३. श्याडरु ने चौंककर पुस्तक छोड़ दी और उसे प्रणाम किया और उससे अंदर आने को कहा । वह सीढ़ी फांदकर 
आंगन में चली आयी । श्याडरू ने नाम पूछा । उसने निःसंकोच उत्तर दिया : “मेरा नाम हुडः य्वी है और मैं पास 
के गांव की रहने वाली हूं ।” 


४. उसके सुशील आचंरण और खूबसूरती से मोहित होकर श्याडरू ने उसके सम्मुख दोस्ती का प्रस्ताव रखा । 
हुडः य्वी खुशी-खुशी राजी हो गयी । दोनों पौ फटने तक दिल खोलकर गपशप करते रहे। 


५. उसी रात से, जब पूर्व में चांद निकलता, तो हुडः य्वी श्याडरु से जरूर मिलने आती । वह सिलाई-धुलाई 
के काम में श्याडरू का हाथ बटाती । इस तरह छे महीने बीत गये । 


६. एक रात संयोगवश श्याडररु के पिता को अ्रपने बेटे के कमरे से किसी युवती की आवाज सुनाई पड़ी । वे आग- 
बबूला हो उठे । कमरे की ओर लपके और बेटे को खूब दुत्कारा | फिर हुडः य्वी की ओर इशारा कर कहा : “तू 
भी बेशर्म है क्या ?” 


७. हुडः य्वी सिसकती हुई श्याडरु से बोली : “क्या मां-वाप की आाज्ञा और वरेखी की सिफारिश के बिना हम 
पति-पत्नी नहीं बन सकते ? तुम्हारे पिता जी ने मुझसे नाराजगी जाहिर की है। अब मुझे तुमसे अलग होना 
पड़ेगा ।/ 


८. श्याडरू ने उसे रोकने की कोशिश की । हुडः य्वी ने कहा : तुम्हारे पिता जी की सहमति के बिना हम जिन्दगी 
अर एक साथ नहीं रह सकते | मैं तुम्हारा एक अच्छी लड़की से परिचय करा देती हूं | तुम जल्दी एक बरेखी 
भिजवाकर उससे शादी का प्रस्ताव करो ।” जव श्याडरू ने अपनी दरिद्रता की कहानी सुनायी, तो उसने कहा : 
“कल रात मैं तुम्हें कुछ पैसे देने आऊंगी ।” ' 

&. अगली रात, हुडः य्वी ने श्याडरु को चालीस ल्याड चांदी भेंट की और कहा : “पूर्व में तीस किलोमीटर की 
दूरी पर ऊछुन गांव में वेइ परिवार की अठारह वर्षीय लड़की शूइंडः एक सुन्दर लड़की है। तुम यह चांदी लेकर 
उससे शादी का प्रस्ताव करो । वह भ्रवश्य सहमति जतायेगी ।” 


१०. कुछ समय बाद, जव श्याडरू ने देखा कि पिता का गुस्सा उतर गया है, तो सोचा क्यों न इस चांदी का लालच 
दिखाकर हुडः य्वी से शादी कर लूं ? लेकिन उसे हुडः य्वी का कहीं साया तक नहीं दिखाई पड़ा । एक बुढ़िया ने 
उससे पूछा : “वह लोमड़ी प्रेतात्मा तो नहीं है ? ” 


११. श्याडरू लाचार होकर हुडः य्वी के कथनानुसार वेइ परिवार के पास आया । शूइड के पिता ने यह देखकर 
कि श्याडरू एक रूपवान नौजवान है और शाही परीक्षा भी उत्तीर्ण कर चुका है, खुशी-खुशी अपनी सहमति जता 
दी । श्याडरु ने चांदी दी और शादी पक्की की | 


१२. जव श्याडरू सास से मिलने अन्दर के कमरे में गया, तो देखा शूइड साधारण लिवास में भी अत्यंत खूबसू रत 
और झ्राकर्षक लग रही है । उसका चेहरा खुशी से खिल उठा । 


१३. शूइडः के पिता ने श्याडरु का सत्कार किया और उससे कहा : “तुम खुद पत्नी को मत ले जाओ। हम 
दहेज के साथ शूइडः को तुम्हारे पास भेजेंगे ।” विवाह की तिथि तय कर श्याडरु खुशी-खुशी घर लौट आया । 


१४. शादी के दिन बहुत से रिश्तेदार और दोस्त वधाई देने आये और शादी की रस्म बहुत ही धूमधाम से संपन्न 
हुई । 


१५. शूइडः स्वभाव की वहुत नरम थी और काफी किफायत से गृहस्थी चंलाती थ्री । दो साल तक सुखमय जीवन 
व्यतीत करने के वाद उसने एक बच्चे को जन्म दिया । इसी को कहते हैं सोने में सुहागा । बच्चे का नाम फूम्रड़ 
(सुखदायी लड़का) रखा गया। 


१६. एक दिन, छिडमिडः त्यौहार मनाने के लिये श्याडरु और शूइडः अपने बेटे फूश्रड़ को साथ बाहर ले गये । 
संयोग से उनकी भेंट सुत्र छाओ नाम के एक निरंकुश शरीफजादे से हो गयी । शूइडः की सुन्दरता देखकर सुन 
'छाञ्रो लार टपकाने लगा | उसने शूइडः पर आंखें गड़ा दीं। क्रोधित श्यांडरु फौरन अपनी पत्नी और बच्चे के 


साथ वहां से किसी तरह वच निकला | 


१७. लेकिन उस इलाके के गांव-गांव में सुन छाग्रो ने अपनी चौधराहट जमा रखी थी | आखिर श्याडरू बचकर 
जाता भी तो कहां जाता । सुन छाग्रो ने सोचा कि श्याडरु महज एक गरीब स्कालर है मैं ज्यादा चांदी देकर 
उससे उसकी पत्नी शूइडः खरीद सकता हूं । भ्रत : उसने कारिन्‍्दे को चांदी देकर श्याडरु के पास भेजा । 


१८. कारिन्दे का मकसद जानकर श्याडरू आग-वबूला हो उठा। उसने चांदी जमीन पर पटक दी। श्याडरू 
के पिता ने भी कारिन्दे को खूब फटकार लगायी । 


१६. सुन छाओो अपनी असफलता से बौखला उठा । उसने अपने गुर्गों को श्याडरू के परिवार पर धावा बोलने 
का हुक्म दिया। $ हे 


२०. गुर्गों ने श्याइरु और उसके पिता की भयंकर पिटाई की और शूइडः को छीनकर अपने साथ ले गये । 


२१. जब पड़ोसियों ने श्याइरू और उसके पिता को सहारा देकर जमीन से उठाया, तो तव तक सभी गुग्गें नौ 
दो ग्यारह हो चुके थे । श्याडरु के पिता बुरी तरह घायल हो गये थे और चन्द दिनों वाद इस दुनिया से चल बसे । 


२२. शोक-विह्नल श्याडुरू ने पिता का अंतिम संस्कार किया और इसके वाद काउंटी सरकार के सामने सुन छाओओ 
के खिलाफ आरोप पेश किया । लेकिन सुन छाग्रों की निरंकुशता से मजिस्ट्रेट भी भयभीत था। उसने श्याडरू 
के इलजाम को रद्द कर दिया। 


२३. शूइड को सुन छाग्रो ने एक ऊंची इमारत में बन्द करवा दिया | एक रात, जव सुन छाओ कमरे के अन्दर 
घुस आया, तो शूइडः ने एक गुलदान उस पर दे मारा और उसे लहूलुहान कर दिया तथा स्वंय इमारत से नीचे 
कूदकर आत्म-ह॒त्या कर ली । 


२४. शूइडः की आत्म-हत्या की खबर सुनकर श्याडरु का हृदय प्रतिशोध की आग में जलने लगा। उसने एक 
छुरी पैनी कर सुन छाओं की जान लेने की सोची । लेकिन सुन छा्रो के गुर्गे भी तो कम न थे। उसका वध करना 
कोई आसान काम तो था नहीं और फिर फूअ्ड़ के पालन-पोषण की भी चिन्ता थी । 


२५. एक रात, अचानक एक दाढ़ी वाला हट्टा-कट्टा आदमी उसके कमरे में घुस आया । आदमी का माथा काफी 
चौड़ा और भौंहें वहुत घनी थीं । श्याडरू ने उसे कभी नहीं देखा था । इसलिये उसे बड़ा ताज्जुब हुआ । 


२६. श्याडुझू कुछ बोलने को ही था कि दाढ़ी वाले ने स्वयं सवाल कर दिया : “तुम अपने बाप और पत्नी का 
बदला नहीं लोगें ? ” श्याडरु को शंका हुई कि कहीं यह आदमी सुन परिवार का गुप्तचर तो नहीं है, इसलिये 
वह टाल-मठोल करता रहा। 


२७. दाढ़ीवाले की आंखों से अंगारे वरसने लगे । उसने श्याडरु को फटकारते हुए कहा : “मैंने तुम्हें एक मर्द 
समझा था, और तुम निकले एक डरपोक-।” कह वह उलटे पांव लौटने लगा । 


२८. दाढ़ी वाले की मर्मभेदी वातों ने श्याडरु के हृदय पर गहरा असर किया । उसने घुटने टेककर प्रणाम किया 
और कहा : “मैं इतने वड़े ग्रपमान को कैसे चुपचाप पी सकता हूं । मगर मेरा वच्चा वहुत छोटा है। अगर आप 
उसके लालन-पालन के लिये राजी हो जायं, तो मैं फौरन बदला ले सकता हूं और इसके लिये अपनी जान 
गंवाने को भी तयार हूं ।” 


२६. यह सुनकर दाढ़ीवाले का गुस्सा उतर गया । वह प्रसन्नता से बोला : “बच्चे का पालन-पोषण तो तुम्हारी | 
ही जिम्मेदारी है। मैं तुम्हारी तरफ से वदला लूंगा ।” 
दाढ़ी बाबा की उदारता के प्रति क्ृतज्ञता प्रकट करने के लिये श्याडरु ने वार-वार साष्टांग प्रणाम किया । 


३०. श्याडझ ने नाम जानना चाहा, तो दाढ़ी वावा ने कहा : “कोई जरूरी नहीं कि मैं सफल ही होऊं। भ्रगर 
असफल हो जाऊं, तो तुम मेरे से कोई गिला न रखना और भ्रगर सफल हो जाऊं, तो मैं तुम से किसी प्रकार की 
कृतज्ञता-की अपेक्षा नहीं रखता । इसलिये तुम्हें नाम वताने का क्या फायदा है ?” यह कहते हुए दाढ़ी बावा लम्बे 
डग भरते हुए चल दिये। 


३१. दाढ़ी वावा के चले जाने के वाद, इस डर से कि कहीं सुन छाप्नो का वध हो जाने के वाद उसके खिलाफ 
मुकदमा चल सकता है, श्याडरु बच्चे को गोद में लेकर घने पहाड़ी जंगल में भाग गया । 


३२. सुन परिवार के अहाते पर चांदनी छिटक आयी थी और लोग नींद में सो रहे थे। अ्रचानक एक आदमी इस 
अ्रह्मते की ऊंची दीवारें लांघता हुआ अहाते के पिछले आंगन में चला आया । यह आदमी कोई और नहीं, दाढ़ी 
बाबा ही थे। 


३३. बाबा ने सुन छाओ को पलंग से उठा लिया और तलवार के एक ही वार से उसके सिर को धड़ से अलग 
कर दिया । क 


३५. सुन परिवार के लोगों को जव इस वारदात का पता चला, तो वे भय से सिहर उठे। पूरी रात अहाते में 
शोर-शरावा रहा। 


३६. सुबह होते ही, सुन परिवार के कारिन्दे ने काउंटी सरकार को घटना की सूचना दी। यह सुन मजिस्ट्रेट 
का मुंह आश्चर्य से खुला रह गया । उसने कारिन्दे से हत्यारे के बारे में पूछताछ की तो कारिन्दे ने जवाब दिया : 
“सुन और फडः दो परिवारों में आग-पानी जैसा बैर है। हत्यारा फडः श्याडरू ही होगा ।” 


३७. मजिस्ट्रेट ने तुरंत फडः श्याडरू को पकड़ने के लिये सिपाही भेजे । लेकिन फडः के दरवाजे पर ताला पड़ा 
हुआ था । श्याडरु तो कब का भाग चुका था । मजिस्ट्रेट ने सिपाहियों को जगह-जगह तलाशी कर फडः श्याडरू 
को गिरफ्तार करने का हुक्म दिया। 


३८. दक्षिणी पहाड़ की तलाश करते-करतें अचानक सिपाहियों को जंगल में किसी बच्चे के रोने की आवाज 
सुनाई दी । आ्रावाज की दिशा में ढूंढते-ढूंढते उन्होंने पाया कि फडः श्याडरू फूअड़ को गोद में लिये बैठा है । 


३६. सिपाही फौरन उस पर झपट पड़े और फूअ्ड़ को जंगल में ही फेंक दिया | फूअ्ड़ चीख-चीख कर रो रहा 
था । उसकी आवाज एक छुरी की तरह श्याडरू के दिल से गुजर रही थी । 


४०. मजिस्ट्रेट ने फडः श्याडरु के मामले की सुनवाई की : “तुमने क्यों सुन छाग्रो की हत्या की ? ” फडः श्याडए 
ने सफाई पेश की : “मेरे साथ एकदम भ्रन्याय हो रहा है सरकार। सुन छाग्रो की हत्या रात में हुई थी और 
मैं इससे एक दिन पहले ही जा चुका था । एक दुधमुंहे बच्चे के साथ भला मैं दीवार लांघकर कैसे सुन छाम्रो 
की ह॒त्या कर सकता हूं ?” 


४१. मजिस्ट्रेट ने फिर पूछा : “अगर तुम हत्यारे नहीं हो, तो तुम अपना घर छोड़कर क्यों भाग खड़े हुए / इस 
पर फडः श्याडरू निरुत्तर हो गया और उसे जेल में डाल दिया गया | वह सोचने लगा : “अगर मैं मर जाऊं तो 
मेरे बच्चे का क्या होगा ? ” यह सोचते ही उसकी आंखों से आंसू वहने लगे । 


४२. उसी रात, मजिस्ट्रेट वत्ती बुझाकर पलंग पर सोने जा रहा था। अचानक “सर्र” की आवाज के साथ एक 
छुरी उसके पलंग के सिरे पर घुंप गयी । डर के मारे मजिस्ट्रेट जोर-जोर से चीख उठा : “बचाओ ! बचाओ ! ” 


४३. जब नौकर बत्ती लेकर अन्दर आये, तो देखा कि छुरी के साथ एक परची भी नत्थी है, जिस पर ये शब्द 
लिखे हैं : “सुन छाग्रो का वध करनेवाला मैं हूं - दाढ़ी वाला । हत्या का फडः श्याडरू से कोई सरोकार नहीं । 
अगर तुम उसे नहीं छोड़ोगे, तो मैं तुम्हारा सिर भी धड़ से अलग कर दूंगा ।” 


४४. मजिस्ट्रेट को भयभीत होकर फडः श्याडरू को छोड़ना पड़ा। लेकिन अब फडः परिवार में अकेला श्याडरू 
ही बचा रह गया था। उसे निराशा ही निराशा महसूस हो रही थी । 


४५. एक रात, श्याडरु अपने मृत परिवारजनों और अपनी हितेषिणी हुडः य्वी की याद में खो गया, अचानक 
दरवाजे पर खटखट की आवाज सुनाई पड़ी । उसने गौर से सुना तो दरवाजे के बाहर किसी महिला और बच्चे 
की आवाज सुनाई दे रही थी। 


४६. उसने फौरन दरवाजा खोला । चांद की मद्धिम रोशनी में एक महिला और एक नन्‍्हा बच्चा दिखाई पड़े । 
महिला ने सवाल किया : तुम बदला ले चुके हो, अ्रव कया हाल हैं तुम्हारे ? ” यह जानी-पहचानी आवाज थी. 
पर फिर भी श्याडरू पहचान नहीं पा रहा था। 


४७. अन्दर आने पर वत्ती की रोशनी में श्याडरु ने देखा कि यह तो उसकी प्रेमिका हुडः य्वी है | लम्बे बिछोह 
के बाद इस पुनर्मिलन से दोनों हर्ष और विषाद की मिलीजुली भावना से ओत-प्रोत फूट-फूटकर रोने लगे। 


४८. थोड़ी देर वाद, हुडः य्वी ने बच्चे को बुलाया और श्याडरू के सामने करते हुए मुस्कराकर कहा : “अपने 
पिता जी के पास जाओ ।” वच्चा श्याडरू से लिपट गया । श्याडरू ने गौर से देखा। यह उसका बेटा फूम्ड़ 
है । उसने कौतूहलवश पूछा : “यह तुम्हारे पास कैसे आया ? ” 

४९. तब हुड य्वी ने कहानी बयान की । उसने कहा, वह दरअसल एक लोमड़ी प्रेतात्मा है । उस रात जब श्याडररू 
को नानशान पहाड़ में पकड़ लिया गया था, तो वह वहां से गुजर रही थी । फूश्रड़ को रोता देख उसने उसे अपने 
पास रख लिया । उसने यह भी बताया कि दाढ़ी वाला आदमी उसका बड़ा भाई है । भ्रव चूंकि मुसीबत गुजर चुकी 
है, इसलिये वह फूश्नड़ को अपने पिता के पास पहुंचाने आयी है। 


५०. यह सुनकर श्याडरू का हृदय कृतज्ञता और प्रेम की भावना से द्रवित हो उठा । रात गहराती जा रही थी । 
फूश्रड़ शान्ति से सो गया था । लेकिन श्याडरु और हुइः य्वी रात भर वातचीत करते रहे | गपणप का दौर खत्म 


ही नहीं हो रहा था । 


५१. पौ फटने को थी, हुडः य्वी हड़बड़ाकर उठ बेठी और कहा : अब मुझे जाना है ।” श्याडरु ने उससे हमेशा 
साथ रहने की प्रार्थना की । तभी फूश्रड़ जाग गया । उसने उसकी आस्तीन पकड़ उसे रोकने की कोशिश की । 


५२. हुडः य्वी श्याडरू के सच्चे प्रेम से भाव-विह्लल हो उठी । हंसती हुई बोली : “यह हमारे लिये एक नयी गृह- 
स्थी का निर्माण करने का सुनहरा मौका है । भला मैं तुम्हें छोड़कर कंसे जा सकती हूं ।” 


५३. हुड य्वी ने श्याडरु को कुछ जेवरात दिये और उन्हें बेचकर कुछ कृषि-औजार और एक करघा खरीदने को 
कहा । उस दिन से वे दोनों दिन भर खेतों में काम करते थे और रात को हुडः य्वी करघे पर कताई करती थी । 
उनकी जिन्दगी खुशहाल होती चली गयी | हुडः य्वी के कौशल और शिष्टाचार को पड़ोसियों की .भूरि-भूरि 


प्रशंसा मिली । 


५४. कुछ ही दिनों वाद उन्होंने ग्रपनी कमाई से जमीन और नया मकान खरीदा और मेहनती और सुख मय जीवन 
विताने लगे । 

प्रसिद्ध चीनी क्‍लासिकी कथासंग्रह 
४ ह्याओचाए' सदन की विचित्र कथाएं 


पाए छयूल्येन 
आपाओो 


लाओशान पव्त का ताओ ऋषि: 


देवद्वीप 
हुडय्य्वी 


से रूपान्तरित 

यह अठारहवीं शताब्दी के ' ल्याओचाए' )सदन की विचित्र कथाएं” नामक 
प्रसिद्ध क्लासिकी कथासंग्रह में से 'हुडः य्वी” नामक कथा का चित्रकथा रूपान्तरण 
न] 
हुडः य्वी एक लोमड़ी प्रेतात्मा थी । उसका फडः श्याडरु नाम के एक गरीब 
स्कालर से प्रेम हो गया । फडः के पिता की असहमति से उसे बिछोह झेलना पड़ा । 
जाने से पहले उसने श्याडःरु को वेइ परिवार की लड़की शूइडः से शादी करने में 
मदद दी | बाद में एक निरंकुश शरीफजादे की वजह से विवश होकर शूइडः 
को आात्म-हत्या करनी पड़ी और श्याडरू का परिवार छिन्न-भिन्न हो गया | एक 
दढ़ियल सूरमा ने निरंकुश शरीफजादे का वध कर और भ्रष्ट सरकारी अ्रफसर 
को सजा देकर फडः श्याडरु का बदला लिया । अंत में हुडः य्वी और श्याडरू का 
पुर्नामलन हो गया । इस कथा में एक न्यायप्रिय और नेकदिल महिला का चित्रण 


है। 


